

۱۹۳۸ء میں سیدہ نہیب نے اخوان پر ابتلا کو دیکھا تو امام البنا کو پیش کش کی کہ وہ اخوات میں شامل ہونے پر آمادہ ہیں۔ اس موقع پر امام نے ان کو ہدایت دی اور قائل کیا کہ وہ اس تنظیم کو قائم رکھیں۔ یہ دونوں فیصلے اپنے اپنے وقت پر حالات کے تقاضوں کے عین مطابق تھے۔ سیدات مسلمات تحریکی سوچ اور مکمل یک سوئی کے ساتھ مظلوموں کی امداد اور حاجت مندوں کو بنیادی ضروریات فراہم کرنے کا اہم کام کرتی تھیں۔ دور ابتلا میں نہایت حکمت اور خاموشی کے ساتھ ان عظیم خواتین نے اخوانی گھرانوں کو بڑا سہارا دیے رکھا۔

نہیب الغزالی نے اپنی روداد ابتلا میں ایسے ایسے واقعات بیان کیے ہیں کہ رونگٹے کھڑے اور آنکھیں اشک بار ہو جاتی ہیں۔ امام حسن البنا کی شہادت سے قبل ان کو کسی نے بتا دیا تھا کہ حکومت کے کیا عزائم ہیں۔ شاہ فاروق کے عہد میں امام کی شہادت اور بعد میں فوجی انقلاب کے ذریعے برسرِ اقتدار آنے والے طالع آزمائے جمال عبدالناصر کے اخوان کو بیخ و بن سے اکھاڑ دینے کے حالات و واقعات انسانی تاریخ کا سیاہ ترین باب ہیں۔ اس دور ابتلا میں سیدہ نہیب نے اخوان کے گھرانوں کی امداد اور دعوت کے میدان میں پیدا ہونے والے خلا کو پُر کرنے کی داعیانہ ذمہ داریوں کو بطریق احسن ادا کیا۔ وہ عورت تھیں مگر اللہ نے ان کو بے پناہ قوتِ ارادی اور عزمِ صمیم سے مالا مال کر رکھا تھا۔ اخوان کے چھ قائدین ۱۹۵۴ء میں تختہ دار پر شہید کر دیے گئے۔ باقی ماندہ لوگ مرہد عام دوم حسن الہیسی کے ساتھ بدترین زندان خانوں میں اذیت و کرب کی زندگی گزار رہے تھے۔ جیل سے باہر مردوں کے محاذ پر سید قطب اور خواتین کے حلقوں میں سیدہ نہیب نے بے پناہ خدمات سرانجام دیں۔ سید قطب کو بھی ۱۹۵۶ء میں بغاوت کے مقدمے میں گرفتار کر لیا گیا۔ وہ ۲۹ اگست ۱۹۶۶ء کو تختہ دار پہ لٹکائے گئے۔

نہیب الغزالی کی بھی نگرانی کی جاتی رہی تھی۔ ان کی گرفتاری ۲۰ اگست ۱۹۶۵ء کو بغاوت ہی کی فرد جرم کے تحت عمل میں آئی۔ ایامِ حُیاتی (أردو ترجمہ رودادِ قفس از مولانا خلیل احمد حامدیؒ) میں مرحومہ نے اپنے اوپر ڈھائے جانے والے مظالم بیان کیے ہیں۔ ان پر کتے چھوڑے گئے جو ان کو ہنھوڑتے رہے ان کو تازیانے مار مار کر لہو لہان کر دیا گیا۔ ان کی ٹانگ توڑ دی گئی، ان کو بھوکا پیاسا رکھا گیا۔ وضو اور پینے کے لیے پانی تک نہ دیا گیا۔ رفع حاجت کے لیے بیت الخلا

جانا بھی ممنوع تھا اور یہ کیفیت کئی روز تک رہی۔ آفرین ہے اس خاتون کی ہمت و عزیمت پر کہ ظالم ظلم توڑتے توڑتے تھک گئے مگر اس نے باطل کے سامنے سر جھکانے سے انکار کر دیا۔ ترغیب کا ہر حال بھی پھیلا گیا اور ترہیب کا آخری حربہ تک بھی استعمال میں لایا گیا۔ ان کے فالج زدہ خاوند محمد سالم کی کپٹی پہ پستول رکھ کر محبوس و مظلوم نہب کے طلاق نامے پر دستخط کرنے پر مجبور کیا گیا۔ ان سے زبردستی دستخط کرائے جا رہے تھے تو ان کی زبان پر یہ الفاظ تھے: ”اے اللہ تو گواہ رہ، میں نے اپنی بیوی نہب الغزالی الجیلی کو طلاق نہیں دی“۔ (رودادِ قفس، ص ۲۷۵)

انھیں عمر قید کی سزا سنائی گئی مگر ناصر کی موت کے بعد سادات نے اخوانی زندانیوں کو رہا کرنا شروع کیا تو ۱۹ اگست ۱۹۷۱ء کو سیدہ نہب کی رہائی کا پروانہ جاری ہو گیا۔ اس وقت جیل میں ان کے ساتھ سید قطب کی عظیم بہن محترمہ حمیدہ قطب بھی مقید تھیں۔ نہب الغزالی نے حمیدہ قطب کو جیل میں چھوڑ کر رہا ہونے سے انکار کر دیا مگر کارندوں نے انھیں زبردستی جیل سے نکال باہر کیا اور عظیم سید قطب کی عظیم بہن نے بھی انھیں تسلی دی کہ وہ اطمینان سے جائیں، حمیدہ کے حوصلے اللہ کی توفیق سے پست نہ ہوں گے“۔ (ایضاً، ص ۳۰۲-۳۰۳)

محترمہ نہب الغزالی کو چار مرتبہ خواب میں نبی رحمت صلی اللہ علیہ وسلم کی زیارت نصیب ہوئی۔ جیل میں آنحضورؐ نے ان کو ان کے پیدائشی نام سے تین مرتبہ پکارا۔ وہ کہتی ہیں کہ میرا نام نہب غزالی رکھا گیا تھا، الغزالی بعد میں معروف ہو گیا۔ آنحضورؐ نے نہب غزالی ہی کہہ کر پکارا اور تسلی دی کہ وہ آنحضورؐ کے نقش قدم پر چل رہی ہیں (ایضاً، ص ۷۸-۷۹)۔ یہ عظیم ترین اعزاز ہے۔

جیل سے رہائی کے بعد محترمہ نہب الغزالی اپنی وفات تک اخوان کی قیادت میں نمایاں شخصیت رہیں۔ امام حسن الہیسی، سید عمر تلمسانی، جناب محمد حامد ابوالنصر، استاذ مصطفیٰ مشہور، جناب مامون الہیسی اور موجودہ مرشد عام الاخ محمد مہدی عاکف سبھی ان سے مشورے لیا کرتے تھے۔ وہ اخوان کی تحریک میں اس وقت مادرِ مشفق کا مقام رکھتی تھیں۔ ان کی زندگی قرونِ اولیٰ کی مسلمان خواتین کا نمونہ تھی۔ حق تعالیٰ ان کے درجات بلند فرمائے۔

رمضان کے لیے ہمارے نئے تحفے

رمضان کے چاند سے عید کے چاند تک

محمود فاروقی کے مشہور ماہنامہ کالم معراج و منبر کا پہلا انتخاب۔ حسن بیان کا کمال ہے کہ ایک ہی موضوع کا بار بار بیان ہے مگر نہ تکرار کا احساس ہوتا ہے نہ آکٹاہٹ کا۔ روزے کی عبادت کے سب پہلو ہلکے چھلکے انداز میں عیاں ہوتے جاتے ہیں۔

کلید البقرہ

طویل ترین سورت کے مطالب و معانی تک رسائی کے لیے خرم مراد سے کلید حاصل کیجیے۔ یہ سورت آج امت مسلمہ کو کیا پیغام اور رہنمائی دیتی ہے؟ تفسیری لٹریچر میں بیش بہا اضافہ۔ اردو میں پہلی بار (ترجمہ: Al-Baqarah: Key)

نیکی کا موسم

سردی گرمی کی طرح نیکی کا بھی موسم ہوتا ہے جو رمضان کے عنوان سے آتا ہے۔ اس کی بہاروں کی جھلک دکھانے والی ایک مؤثر جامع عربی تحریر کا ترجمہ۔ رمضان کے ثمرات کو کیسے سمیٹا جائے۔

دین کے تقاضے

قرآن کی آخری حدیثوں کی روشنی میں خرم مراد سورۃ العصر سے سورۃ الناس تک ۱۲ سورتوں کے درس کیسٹ ادبی ڈی کے بعد اب کتابی شکل میں

رمضان کے پرہیز

بعض امور میں مسلمان رمضان میں کچھ زیادہ ہی مشغول ہو جاتے ہیں جب کہ ان سے بچنا چاہیے۔ ان کی نشان دہی تاکہ آپ شعوری طور پر پرہیز کر سکیں۔ عربی سے ترجمہ

جنت کا سفر

زندگی کے مختلف دائروں کے لیے اللہ کے رسول کی عملی رہنمائی۔ خرم مراد کے دل نشین انداز میں۔ احادیث کے یہ لائحہ مطالعے آپ کو وہ راستے بتاتے ہیں جن پر اس دنیا میں سفر کر کے آپ اپنی منزل جنت تک پہنچ سکتے ہیں۔

زیر طباعت..... ۱۵ شعبان سے دہلیاب، ان شاء اللہ

مدیرہ شیب بلا سٹاک نفاذ میں

حصہ رمضان
4-22/- روپے

خزینہ رمضان
4-30/- روپے

تحفہ رمضان
4-37/- روپے

معارف رمضان
4-35/- روپے


سوغات رمضان
4-36/- روپے

توتہ رمضان
4-30/- روپے

وی کس رمضان سیٹ ایکسپورت کو اتھی

احمد علی ملک
360 روپے کی سیٹ
مع ۱۵۰ شیعہ

میرزا علی ملک
10 روپے کی سیٹ 100 روپے
مع ۱۵۰ شیعہ



رمضان کارڈ

قیمت ۵ روپے
اجاب کہ رمضان کی فرحتوں میں شریک کرنے کے لیے ایک ایسی ہی روایت

مزید تفصیلات کے لیے ہماری فہرست طلب کریں

نقد یا ڈرافٹ کے ساتھ آرڈر دیں یا وی پی طلب کریں

لاہور: منصورہ عثمان روڈ۔ 54570 فون: 042-542 5356 042-543 2194 فیکس

کراچی: ایف بی ٹی ک چارٹرڈ مارکیٹ، 5 گلیشن، ایف بی ٹی، 21-4987661

اسلام آباد: شاپ نمبر 3، گریڈ 8، فرک-8، فون: 051-2261356

منشورات

manshurat@hotmail.com

رَمَضَانُ مُبَارَكُ

کتب کی رعایتی اسکیم

قیمت رعایتی قیمت

40/-	75/-	مولانا ابوالاعلیٰ مودودی	کتاب الصوم
27/-	50/-	"	فضائل قرآن
80/-	150/-	محمد علی ہاشمی	اسلامی زندگی
100/-	180/-	مولانا یوسف اصلاحی	شعور حیات (۳ حصے)
30/-	55/-	"	شیع حرم
16/-	30/-	"	گلدستہ حدیث
18/-	33/-	ابو محمد امام الدین	خاصات خدا کی نماز
36/-	60/-	"	خوف آخرت (۲ حصے)
30/-	54/-	آبادشاہ پوری	خوشید رسالت کی پانچ کرنیں
55/-	100/-	طالب الہاشمی	حسن گفتار

• ڈاک خرچ بذمہ خریدار • ادائیگی نقد

البدر پبلی کیشنز

اُردو بازار لاہور 0300-8485000 71225000 54000000

اخبار اُمت

غزہ سے انخلا: وسیع تر اسرائیل کا خواب؟

عبدالغفار عزیز^۱

۴۵ کلومیٹر لمبی اور ۶ سے ۱۱ کلومیٹر تک چوڑی غزہ کی پٹی فلسطینی سرزمین کا صرف ۵ء فی صد بنتی ہے۔ اس کا کل رقبہ ۳۶۵ مربع کلومیٹر ہے اور یہاں ۱۴ لاکھ فلسطینی رہتے ہیں۔ ۲ ہزار ۹ سو افراد فی مربع کلومیٹر آبادی کی کثافت دنیا میں سب سے زیادہ ہے۔ ان کی اکثریت خط غربت سے نیچے زندگی گزارتی ہے اور ان کی روزانہ آمدنی تقریباً دو ڈالر ہے۔ ۳۸ سال پہلے ۱۹۶۷ء میں اسرائیل نے غزہ پر قبضہ کیا، یہاں بھی یہودی بستیاں تعمیر کرنا شروع کر دیں اور دنیا بھر کی مخالفت کے باوجود ان میں اضافہ کرتا چلا گیا۔ ۲۱ بستیوں کے علاوہ فوج کی کئی چھاؤنیاں اور حفاظتی پٹیاں قائم کی گئیں۔ یہاں تک کہ غزہ کا ۵۸ فی صد علاقہ اسرائیلیوں کے زیر تصرف آ گیا۔

ان یہودی بستیوں میں اگست ۲۰۰۳ء کے اعداد و شمار کے مطابق ۷ ہزار ۳ سو یہودی آبادکار رہتے تھے۔ ۱۴ لاکھ فلسطینیوں کے سمندر میں صرف ۷ ہزار ۳ سو یہودی آبادکار اور ان کی حفاظت کے لیے ہر طرح کے امریکی اور اسرائیلی اسلحے سے لیس ہزاروں یہودی فوجی۔

جنرل (ر) شارون جب اپوزیشن میں تھا تو اس نے بڑھتے ہوئے فلسطینی شہادتیں حملوں کو روکنے میں ناکام اسرائیلی حکومت سے کہا: ”انھیں روک نہیں سکتے تو اقتدار چھوڑ دو، میں برسرِ اقتدار

آ کر ۱۰۰ اदन کے اندر اندر تحریک انتفاضہ ختم کر کے دکھاؤں گا۔“ خوف زدہ صہیونی عوام نے جنرل شارون کو وزیراعظم بنادیا، اس نے سفایت و خوں ریزی کے اگلے پچھلے تمام ریکارڈ توڑ دیے لیکن فلسطینی عوام کی تحریک مزاحمت و آزادی کو نہیں کچل سکا۔

ہر قتل عام اور فوج کشی، فلسطینی عوام کے عزم و ہمت میں مزید اضافے کا سبب بنی اور بالآخر خون آشام شارون نے اعلان کیا: ”میں امن کا پیغام لے کر آیا ہوں اور میرا ایمان ہے کہ فلسطینی اور اسرائیلی ساتھ ساتھ رہ سکتے ہیں۔“ اس نے ۱۸ دسمبر ۲۰۰۳ء کو اعلان کیا کہ وہ غزہ کی پٹی سے مکمل اور مغربی کنارے کے شمال میں چار یہودی بستیوں سے ایک طرفہ انخلا کر دے گا۔ تب سے لے کر اب تک اس اعلان پر بہت لے دے ہوئی، دنیا بھر میں اس یہودی قربانی اور امن پسندی کا ڈھول پیٹا گیا۔ مختلف یہودی تنظیموں کی طرف سے اس کی شدید مخالفت کی گئی۔ انخلا سے ہفتہ بھر پہلے شارون کے وزیر اور سابق اسرائیلی وزیراعظم نتن یاہو احتجاجاً مستعفی ہو گئے۔ انخلا کے وقت یہودی آبادکاروں اور اسرائیلی فوجیوں کے درمیان ہاتھ پائی اور تصادم کے مزاحیہ ڈرامے پیش کیے گئے، جن میں فلسطینی بچوں پر گولیوں اور راکٹوں کی اندھا دھند بارش کرنے والے دیسیوں سورما فوجی ایک ایک یہودی آبادکار پر بمشکل قابو پاتے دکھائے گئے اور غزہ سے انخلا کا عمل اسرائیلی ریڈیو سے نشر ہونے والے شارون کے ان الفاظ کی گونج میں تکمیل کی جانب بڑھا کہ ”ہم ہمیشہ ہمیشہ کے لیے غزہ سے چٹے نہیں رہ سکتے، وہاں ۱۰ لاکھ سے زیادہ فلسطینی، گمنجان آباد مہاجر بستیوں میں رہتے ہیں..... بھوک اور مایوسی کے عالم میں، ان کے دلوں میں پائی جانے والی نفرت دن بدن بڑھتی جا رہی ہے اور انھیں افق میں اُمید کی کوئی کرن دکھائی نہیں دیتی..... یہودی بستیاں خالی ہوتے دیکھ کر کلیجہ منہ کو آتا ہے لیکن بلاشبک و شبہ قیام امن کی راہ پر یہ بہترین ممکنہ قدم ہے۔ اسرائیلی عوام مجھ پر اعتماد کریں، خطرات کے باوجود یہ ان کی سلامتی کے لیے بہترین اقدام ثابت ہوگا..... اب دنیا فلسطینی جواب کی منتظر ہے۔ ہم دوستی کے لیے بڑھنے والے ہر ہاتھ کو زیتون کی شاخ پیش کریں گے۔“ یہی جنرل شارون اس سے پہلے غزہ کے بارے میں کہا کرتا تھا: ”غزہ میں موجود یہودی بستیاں اسرائیلی سلامتی پلان کا ناگزیر حصہ ہیں۔ ان کا مستقبل ہمارے لیے تل ابیب (القدس) کے مستقبل کی حیثیت رکھتا ہے۔“